


Türk Nostradamusy Muşdak baba we onuň öňdengörüjilikleri

Category: Geň-taňsy wakalar, Kitapcy, Nukdaýnazar, Sözler

написано kitapcy | 26 января, 2025

Türk Nostradamusy Muşdak baba we onuň öňdengörüjilikleri TÜRK NOSTRADAMUSY ŞAHYR MUŞDAK BABA we ONUŇ ÖNDENGÖRÜJILIKLERI



Şahyr Muşdak (Müştak) babany jemgyýetçilik taryhçy Myrat Bardakçynyň 2007-nji ýyldaky şu sözlerinden soň ýakyndan tanady:

«Nostradamusyň öňdengörüjilikleri Muşdak babanyň ýazanlarynyň ýanynda ýönekeýje erteki ýaly bolyp galýar. Hurufy ynanjynyň soňky tapgyrlarynda «ebjed» diýilýän hasap metodlaryndan gelip çykýan we sanlaryň kegi bilen boljakdygy aýdylandygyna ynanylýan sistema gabat gelinýär.

«Jifir» ady berlen, ýokary matematikany ýatladýan we berk düzgünlere eýerýän sistemanyň binýady elipbiýdäki her harpyň belli san gymmatyny saklamagyna esaslanýar. Her sözüň özüni

emele getirýän harplaryň gymmatynyň jemi bolan san garşylygy bar.

Geçen asyrlarda ýaşan we köpüsi hurufy bilan jifirçiler öňdengörüjiliklerini aç-açan däl-de, parollar bilen ýazypdyr we jifiriň Türkiýedäki iň uly ussady XVIII asyryň otuzynjy ýyllarynda jadygöýlükde aýyplanyp ölüm jezasyna höküm edilen şahyr Muşdak babadyr. Muşdak babanyň ölüminden soň 1846-njy ýylda çap edilen «Diwanyndaky» käbir şygrylarynda köp sanly öňdengörüjilige duş gelnipdir. Şahyr Ankaranyň 1923-nji ýylda Stambuluň ýerini alyp, paýtagt boljagyny baryp-ha ýüz ýyldan gowrak wagt öňünden aýdypdyr».



Ilki bilen makalamy okamaga girişen okyjylarymyza şuny ýanjamak bilen gürrüňime başlasym gelýär. Bu boýunça meniň öz şahsy garaýşym Gurhanyň «Neml» süresiniň 65-nji aýatyna esaslanýar. Aýatda mesele kesgitli goýlupdyr: «Aýt, «Göklerde we ýerde Alladan başga hiç kim akla sygmajak hakykatlary asla bilmez. Şolaram ölenden soň nähili we gaçan direldiljekdiklerini bilýän däldirler».

Şonuň üçinem Muşdak babanyň ebjed hasabyny we aýdanlaryny diňe medeniýetiniziň taryhyny öwreniş nukdaýnazarynyň çäginde orta atýaryn we okyjymyzyňam meselä diňe şu tarapdan çemeleşse gowy

boljakdygyny bilýärin.

<i>hutti</i> ح ط ي 8 9 10	<i>hevvez</i> ز و ه 5 6 7	<i>ebced</i> ا ب ج د 1 2 3 4
<i>sā'as</i> ص ف 90 80	<i>sehhaz</i> ع س 70 60	<i>kelemen</i> ن ل ك 50 40 30 20
<i>dazzag</i> غ ظ ض 1000 900 800	<i>sehaz</i> ذ خ ث 700 600 500	<i>karešet</i> ق ر ش ت 400 300 200 100

• Ebjed hasaby näme?

Ebjed esasan arap dilundäki harplaryň aňsat görnüşde ýat tutulmagy üçin işlenip düzlen manysyz sekiz sözi öz içine alýan sistemadan ybarat.

Bu sözler nobaty bilen ebjed (أبجد), hewwez (هوز), hutti (حطي), kelemen (كلمن), safes (سعفص), karaşet (قرشت), sehaz (ثخذ), dazag (ضطغ) görnüşinde ýazylýar.


Ebjedde görnüşi ýaly birinji söz we sistemanyňam umumy adyna öwrüldi.

Bu sistemanyň iwrit we arameý diline nabati dilinden geçendigi çaklanýar.

Rimlilerden bäri ulanylýan bu tilsim jöhit tefsir garaýşy bolan kabalacylymda öňe saýlanýar we biziň däbimizdäki «ebjed hasaby bilen taryh düşme adaty» köp derejede şeýdip ýüze çykdy.

Bu tilsim has köp diwan edebiýatynda eseriň ýazylan senesini bellemek üçin ulanylýar, emma beýleki bir tarapdan jady we dogra-tumar nilen meşgullanýan käbir adamlar şy tilsime ýüz urýar.

Muşdak babanyň aýdandygyna ynanylýan öňdengörüjilikleriň aglabasy hurafadan we ýalan-ýaşrykdan ybarat. Ol aýdylýanlara, has dogrusy guýrukly ýalanlara geň galmaz ýaly däl.



Osmanlyda Ankara

Muşdak babany şeýlekin meşhurlyga ýetiren zat bolsa, onuň ebjed hasaby bilen ýazan şygrynda çykan Ankara ady we senesi. Muşdak baba Hajy Baýram weliniň kümmedine zyýarat edenden soň şu şygryny ýazypdyr:

*Gözel ýurda kim müňler täç olursa,
Hökman ol ýurt Stambul bilen bir bolar.
Nun we kalam başyndan alynsa nun Yunus,
Alynanda beýleki harp açyk yşarat bolar.
Kaf süresiniň açary iň soňundadyr,
Pygamber ependimiziň hormatyna guralmaly.
Habaryňyz bolsun, Allanyň saýasynda soňky maksat ýüze çykdy,
Welileriň iň ulusynyň öýünde arafasy Juma bolan haj günü.
Eý belent patyşa, soltan Hajy Baýram,
Ruh hödür istäp aşyk gul bolmagy arzuwlar.*

Orginal nusgasynda

Me'wâ-ýy nâzenîne kim elf olursa efser

*Lâ-büdd olur o me'wa İslâmbol ile hemser
 Nun ve'l- alem başyndan alynsa nun-y Ýunus
 Aldykda harf-i diger olur bu remz ızhâr
 Miftâhy-sureýi Kaf ser-had-i kaf tâ kaf
 Munzamm olunmak ister Râ-ýy Resul-i Peýamber
 Hâýy-huý ile âhir maksud oldu zâhir
 Beýt-i weliýýü'l-ekrem Elhâj Abd-i ekber
 Eý pâdişâhy-fehhâm Sultan Hajy Baýram
 Rewhân ister ikram-ı Müştâk-ı abd-i çâker.*



Osmanlyda Ankara

Bu şygryň originalyny ebjed hasaby bilen tablisalaşdyranymyzda şeýle netije çykýar:

Efserden türkçe «A» harpynyň garşylygy (elif) ANundan, türkçe «N» harpynyň garşylygy (nun) NKafdan, türkçe «K» harpynyň garşylygy (kaf) KResuldan, türkçe «R» harpynyň garşylygy (r1) RHaýdan türkçe adyň «e, a» halynyň garşylygy (he) A.

Netijede garşymyza «ANKRA» çykýar duruberyär. Özem munuň köne dilde Ankara diýmegi aňladýandygyny bilýäris.

Bu şygryň ebjed hasaby urlanda Ankaranyň paýtagt ediljek ýyly ýüze çykýar. Muşdak babanyň öňdengörüji bilgiç bilandygy hakdaky pikir hem ýokardaky okan meselämize goldanýar.

Muşdak babany türk Nostradamusy hökmünde tanadan ylmy işleriň subutnama hökmünde hödürlän beýleki esasy argumenti Muşdak babanyň ölümi bilen baglanyşykly.

1758-nji ýylda Bitlisde dünýä inen Muşdak baba Stambula göçüp gelenden soň döwlet apparatyndaky birnäçe adam bilen ýakyn gatnaşyklary açypdyr.

Haçanda dogduk şäherine dolanyp gelende jadygöýlük bilen meşgullanmakda aýyplanyp öldürilipdi (öldürilen wagty 1247/1831-32).

Şahyryň öňünden görüp aýdanymy ýa içinden geçen pikirimi... belli däl, ýöne şu setirleri entek ölmänkä ýazypdy:

*Wepasy ýok bu çarhy bi wepanyň ahyry,
Müebbet bolmady ziri pelekde Rüstemi Dara.*



• **Osmanlyda öňdengörüjilik**

Şygrylarynda Muşdak babanyň ölümini öňünden çak urmagyndan ötri ýaşan ýurdunyň syýasy gabanjaňlyklarynyň tankydy edilse has dogry bolar. Sebäp onuň eýeleýän orny we at-owazasy belli bir adamlarda görübilmezçilik döredipdi. Ölüminden soň

«jadygöýlük bilen meşgullanýardy» aýyplamasy-da megerem jenaýatyň üstüni örtmek synanyşygyndan başga zat däldi. Netijede pygamberiň şanyna ýazan odalary bilen tanalýan bitlisli diwan şahyry Muşdak babanyň ady ýygy-ýyggydan türk Nostradamusy hökmünde agzalýar.

Hajy Baýram weliniň kümmedini zyýarat edenden siň ýazan şygry bu ýöňkemeleriň süňňüni düzýär: çünki ebjed hasaby bilen Ankaranyň atlaryny ee paýtagt edilen senesi tapyp bolýar.

Munuň düýp maksadyny, takyk dogrusyny bizem doly bilemzok, ýöne şundan hereket edenimizda şahyry bilgiçlik bilen meşgullanan adam hökmünde tanatjak bolmak biraz öte geçmek durýar. Sebäp Muşdak baba diýseň görnükli diwan şahyry we jahankeşde bolansoň biri-birinden gymmatly eserleri miras galdyrypdyr.

Mehmet MAZLUM ÇELİK / @MMazlumcel celikmehmedmazlum@gmail.com

Penşenbe, 20.04.2023 ý. Geň-taňsy wakalar